

Ikkunsidra r-relazzjonijiet tossiċi kollha fi ħdan il-familji, bejn il-koppji, bejn l-aħwa. L-imħabba tista' tkun assenti fir-relazzjonijiet intimi u minflok jista' jkun hemm anke abbuż. Ħafna sofrew abbuż sesswali, psikoloġiku u finanzjarju fi ħdan iċ-ċirku tal-familja tagħhom.

Staqs: Stajt jien ikkawżajt din it-tbatija? Stajt jien, għalkemm bla ma naf, kont ipperpetwajt din l-attitudni? Minħabba l-biza' jew l-interess personali, bqajt sieket meta oħrajn iffaċċjaw xi inġustizzja?

Ikkunsidra l-mument meta' kont irresponsabbli mal-ambjent tal-madwar. Kien hemm drabi meta ma kontx ta' dak li kien qed jiġri madwarek u ma ħadt l-ebda passi biex tippoteġi u tirrestawra l-ambjent.

Staqs: Stajt jien ikkawżajt din it-tbatija? Stajt jien, għalkemm bla ma naf, kont ipperpetwajt din l-attitudni? Minħabba l-biza' jew l-interess personali, bqajt sieket meta oħrajn iffaċċjaw xi inġustizzja?

Ikkunsidra l-attitudni negattiva lejn gruppi ta' nies li nqisuhom bħala 'differenti'; ta' etniċità differenti, gruppi differenti fi ħdan il-Knisja, każini tal-baned differenti. Tant isehh it-tbandil tat-tajn, tant propaganda malafamanti u xnighat foloz jinfirxu madwar minħabba nuqqas ta' hsieb jew, aghar minn hekk, minħabba nuqqas ta' responsabbiltà.

Staqs: Stajt jien ikkawżajt din it-tbatija? Stajt jien, għalkemm bla ma naf, kont ipperpetwajt din l-attitudni? Minħabba l-biza' jew l-interess personali, bqajt sieket meta oħrajn iffaċċjaw xi inġustizzja?

Il-preżenza tal-Mulej tfejjaq u ssalva. Aghżel waħda minn dawn is-siltiet u itlob lill-Mulej biex ifejjaq qalbek. Dawwar ħarsa lej, iftaħ widnejk għall-kliem ġentili tiegħu, ċedi lilek innifsek, kif int, għat-tgħanniqa mħabba tiegħu u qima fil-preżenza mħabba tiegħu.

Isma Għażel Staqs

Nghalaq widnejja? Mk 7: 31-37

Għalaq għajnejja? Mk 8: 22-26; Mt 20: 29-34; Lq 18: 35-43; Ġw 9: 1-12

Jien bil-mod biex niehu azzjoni? Mt 9: 1-8; 12: 9-13; Mk 2: 1-12, Lq 5: 17-26; Ġw 5: 1-18

Kliem, azzjonijiet jew indifferenza għamlu ħsara lil haddiehor jew ikkontaminaw l-inhawwi tiegħi? Mt 8: 1-4; Mk 1: 40-45, Lq 5: 12-16, 17: 11-19

Mulej inti tafni u thobbni

Il-Mulej jafek aghjar milli taf lilek innifsek.

Ikkonkludi dan il-mument ta' riflessjoni billi tistrieħ fil-preżenza t'Alla billi tikkontempla **Salm 138 (139) 1-14.**

Mulej, int tgħarbilni u tagħrafni; int taf meta noqgħod u meta nqum, int tagħraf mill-bogħod hsibijiet. Int tagħraf il-mixi u l-waqfien tiegħi; triqati kollha inti tafhom sewwa. Inkun għadni anqas lissint il-kelma,

meta int, Mulej, tkun ġa tafha kollha.

Dawramejt inti thaddanni,

u tqeghedli idek fuqi.

L-għerf tiegħek tal-għaġeb, ma nwassalx għalih; għoli wisq, u ma nlahhaqx miegħu.

Fejn immur 'il bogħod mill-ispirtu tiegħek?

Jew fejn nista' naħrab minn quddiem wiċċek?

Jekk nitla' fis-smewwiet, hemm int;

jekk nimtedd f'qiegħ l-art, int hemm ukoll.

Jekk nilbes il-ġwienah tas-sebh,

u mmur nġhammar fi truf il-baħar,

hemm ukoll tilhaqni idek,

u taqbadni l-leminija tiegħek.

Jekk ngħid: "Ħa jahbini d-dlam,

ħa jkunli d-dawl lejl madwari,"

anqas id-dlam ma hu mudlam;

għalik il-lejl jiddi bħan-nhar;

id-dlam bħad-dawl għalik.

Għax int sawwart il-ġewwieni tiegħi,

u f'ġuf ommi inti nsigtini.

Irroddlok ħajr, għax b'mod tal-għaġeb għamiltni:

tal-għaġeb huma l-għemejjel tiegħek.

U 'l ruhi inti tafha tajjeb.

Litanija Ta' Indiemna

A: Ejja nduru lejn Kristu b'fiduċja u nitolbu l-ħniena tiegħu.

B: Int ġejt fid-dinja biex tfittex u ssalva dak li ntilef.

Mulej, ħniena.

Int ġejt biex tagħtina l-ħajja, il-ħajja fil-milja tagħha.

Mulej, ħniena.

Int sirt is-sors tas-salvazzjoni għal dawk kollha li jobduk.

Mulej, ħniena.

Darba għal dejjem inti miet għal dnuvietna, l-innoċenti għall-ħati.

Mulej, ħniena.

Fil-ħniena tiegħek helisna mill-passat u ħallina nibdew ħajja ġdida ta' qdusija.

Mulej, ħniena.

Aghmilna sinjal ħaj ta' mħabba biex naraw kulhadd: nies rikonċiljati miegħek u ma' xulxin.

Mulej, ħniena.

Talba tal-Mulej

Issa, b'ubbidjenza lejn Kristu nnifsu, ejja ningħaqdu fit-talb

lill-Missier, nitolbuħ jahfrilna bħalma aħna naħfru lill-oħrajn.

Missierna,...

Talba ta' Konkluzjoni

Alla li jista' kollox u ta' dejjem, int bghatt lill-lben uniġenitu tiegħek biex jirrikonċilja d-dinja miegħek innifsek. Nehhi minn qalbna d-dija oppressiva tad-dnub, sabiex inkunu nistgħu niċcelebraw il-bidu li joqrob tat-twelid ta' Kristu bil-ferħ xieraq. Permezz ta' Kristu Sidna. Amen.



Pietru

Introduzzjoni

Inġbarna hawn illum għax aħna fiduċjużi li Alla hu ħanin. Għandna din il-fiduċja għax, f’kull żmien, Alla wera l-ġustizzja u l-ħniena tiegħu.

Meta l-poplu magħżul tiegħu żbalja, hu bagħat profeti jsejnhom lura. Bagħat lil Ġwanni l-Battista biex isejjah lill-midinbin għall-indiema u biex iħabbar il-miġja tas-Salvatur.

U fl-akbar att ta’ mħabba ħanina tiegħu, Alla bagħat lil Ibnu l-waħdieni jgħix fostna, jipprietka l-imħabba tal-Missier, u jeħlisna mid-dnub u l-mewt.

Alla jkompli jsalva lill-poplu tiegħu u Kristu jibqa’ prezenti għalina, speċjalment fis-sagramenti tal-Knisja. U f’dan is-sagrament tar-rikonċiljazzjoni, għalkemm ma nistgħux nifhmu r-rikkezza tal-grazzja tiegħu u lanqas il-profondità tal-mogħdrija tiegħu, Alla jibqa’ joffrila l-ħniena tiegħu.

Ħuti,

Alla jsejnhilna għall-konverzjoni;

ejjew għalhekk nistaqsuh għall-grazzja tal-indiema sinċiera.

(Mument ta skiet)

Missier il-ħniena u Alla ta’ kull konsolazzjoni, Int li ma’ ma trix li l-midneb imut imma jikkonverti u jgħix idhol għall-popli tiegħek, biex iduru minn dnubiethom u jgħixu għalik biss.

Jalla nkun attent għall-kelma tiegħek, nistqarr dnubiet, nircievi l-maħfra tiegħek, u nkun dejjem grat għall-qalb tajba u l-mħabba tiegħek. Għinni ngħix l-verità fl-imħabba, u nikber fil-milja ta’ Kristu, lbnek, li jgħix u jsaltan miegħek għal dejjem ta’ dejjem.

Ċelebrazzjoni tal-Kelma

Ġesù kien jaf li l-Missier tah kollox f’idejh, u li hu kien ġie mingħand Alla u kien sejjer għand Alla. Qam minn fuq il-mejda, neħħa l-mantar minn fuq, ħa fardal u rabtu ma’ qaddu. Imbagħad ferragħ l-ilma fil-lenbija, u beda jaħsel saqajn id-dixxipli u jixxuttahomlhom bil-fardal li kellu ma’ qaddu. Mela wasal fuq Xmun Pietru, u dan qallu: “Int, Mulej, taħsilli saqajja?” Ġesù wiegħbu: “Int għalissa ma tafx x’qiegħed nagħmel jien; tifhmu aktar ‘il quddiem.” Qallu Pietru: “Ma jkun qatt li inti taħsilli saqajja!” Wiegħbu Ġesù: “Jekk ma naħsillekx saqajk, ma jkollokx x’taqsam miegħi.” Qallu Xmun Pietru: “Mulej, mhux saqajja biss, imma idejja u rasi wkoll.” Qallu Ġesù: “Min hu maħsul, ma għandux għalfajn jinħasel kollu, ħlief saqajh, għax hu kollu kemm hu nadif, u intom indaf, imma mhux ilkoll.” Għax hu kien jaf min kien sejjer jittradih; għalhekk qal, ‘M’intomx ilkoll indaf.’ Ġwanni 13:3-11

Eżami tal-kuxjenza

Permezz tal-qima tas-Salib Imqaddes niġu wiċċ imb wiċċ mal-Mulej u s-Salvatur tagħna li hu l-Bxara t-Tajba, l-Imħabba, il-ħniena u t-Tama tagħna.

Hija opportunità li niġu salvati, hekk kif nitilqu lilna nfusna u noffru lilna nfusna kif aħna; bil-pizijiet u l-ferħ tagħna kollha.

Dan huwa mument — fir-realtà, attitudni — fejn l-attenzjoni tagħna hija biss fuq, fl-att Tiegħu ta’ mħabba infinita, biex qalbna tinqaleb lejH (u għalhekk induru lejH). Jafna aktar milli

nafu lilna nfusna u qed jistedinna biex nifthu ruħna għalih bħal ktieb, biex inkunu nistgħu naqraw il-paġni ta’ ħajjitna, tal-passat u tal-preżent tagħna, u nimxu ‘l quddiem flimkien.

Alla, fil-ħniena tiegħu, iżommilna idejna b’tenerezza materna biex nerġgħu ningibdu ‘l fuq meta naqgħu, u jiddi fuqna raġġ ta’ dawl meta d-dlam jaħkimna. Hu dejjem qrib tagħna, imma nistgħu nkunu qed ninjoraw il-preżenza tiegħu għax qalbna tant mimlija tħassib li ninsew li nagħmlu spazju għalih.

L-att meta nqimu x-xbieha ta’ Kristu Msallab huwa fejn nitfgħu l-ħarsa tagħna fuq filwaqt li Hu jwajhhal ħarstu fuqna u b’hekk, hekk kif għajnejna jiltaqgħu, it-taħbit ta’ qalbna jkun sinkronizzat ma’ Tiegħu u għal darb’ohra, fis-skiet, noholqu spazju fejn Hu jista’ jdawwar il-paġni ta’ ħajjitna, il-paġni mnikkta kif ukoll il-paġni ferrieħa.

Jiena Hawn Mulej

Hawn jien Mulej. Int il-post ta’ mistrieħ tiegħi; fil-preżenza tiegħek il-wegħhat u l-ġrieħi tiegħi jiftejqu.

Taf sew x’qed jiġri f’ħajti; int miegħi fit-tbatija tiegħi u, meta l-ġrieħi jħabbtuli qalbi, hemm int, eżatt ħdejni. Meta nitħawwad taħt it-toqol tal-inkwiet tiegħi, inti qiegħed hemm biex tappoġġani; inti żżommni qrib fit-tgħanniqa tiegħek anke meta kull ma nista’ nara huwa dlam jaħkimni, jtaqqalni. Bħal xemx li tibqa tidli matul il-lejl, int dejjem miegħi, kif wegħdtni.

“Ibqa’ u kun af li jien Alla” (Salm 46, 10).

Halli l-Kelma ta’ Alla tiggrwadik matul dan il-mument ta’ silenzju. “Issa l-ħdax-il dixxiplu marru l-Galilija, fuq il-muntanja li lejha kien ordnihom Ġesù. Meta raw lilu, qimuh; imma xi wħud iddubitaw. U Ġesù ġie u qallhom: “Kull awtorità fis-sema u fuq l-art ġiet mogħtija lili. Mur għalhekk u aqgħmlu dixxipli mill-ġnus kollha, għammduhom fl-isem tal-Missier u tal-lben u tal-lspirtu s-Santu, u għallmuhom jobdu dak kollu li ordnajtlikom jien. U ftakar, jien magħkom dejjem, sal-aħħar taż-żminijiet.” (Mt 28: 16-20)

Huma marru lejn il-muntanji – il-post favorit fejn Alla jiltaqa ‘ma’ raġel u mara. Mur fuq il-muntanja bħall-appostli, halli lil Alla jiltaqa’ miegħek. Halli qalbek togħla ‘l fuq u halliha tiltaqa’ mal-qalb stess ta’ Alla.

Huma kienu jqimuh ... imma xi wħud iddubitaw – hekk kif inti tintelaq fil-preżenza tiegħu, inti wkoll tista tiddubita. Il-passat tiegħek jew il-preżent tiegħek jista’ jġiegħlek tiddubita l-imħabba ta’ Alla, l-eżistenza tiegħu, u jekk, wara kollox, m’aħniex wahedna għal riħna.

Halli dan il-mument ta’ silenzju jkun spazju fejn Alla jisma’ l-għajta li tiġri fik; halli l-kiwet iwasslek biex tisma’ lehen Alla.

Jien dejjem miegħek – hemm paradoss fil-fatt li kif Ġesù jitlaq, hu dejjem magħna. Thossu qrib tiegħek? Jekk le, tixtieq thossu qribt?

Mulej Qed inħallik tfejjaqni?

Infahħruk, Mulej, għall-preżenza kontinwa tiegħek f’ħajjitna.

Il-preżenza ta’ Alla fostna mhux għall-benefiċċju tagħna biss. Alla tagħna huwa Alla personali, Hu mhux Alla individwalista.

Alla mhux qed isejnhilna biex niffurmaw klabb żgħir esklussiv miġbur madwaru. Isejnhilna lejH biex, wara li nibqgħu miegħu għal xi żmien, inkunu nistgħu noħorġu u ngibuh għand l-oħrajn kull fejn ikunu.

Isejnhilna biex nixorbu t-tjubija ta’ mħabba Tiegħu biex imbagħad inkunu nistgħu ngorruha u nitrasmettuha lill-oħrajn.

Din l-imħabba hija l-għajn tal-fejqa tagħna; hija s-sors tas-saħħa tagħna li tgħinna nerġgħu nqumu fuq saqajna u nkomplu il-vjaġġ tagħna. Il-medicina li għandna bżonn tinsab fil-preżenza ta’ Ġesù fostna. Il-feriti u l-wegħhat f’ħajjitna dejjem ikunu hemm u jistgħu jsiru bħal balen u ktajjen li minnhom ma nistgħux nehilsu lilna nfusna. Jistgħu jsajruna mas-salib.

Punti ta’ riflessjoni (mument ta’ silenzju)

Isma’ lill-Mulej hekk kif jgħidlek:

“Qum u imxi,” (Mt 9, 1-8; Mk 2, 1-12; Lq 5, 17-26; Ġw 5, 1-18);

“Talitha, cum ...tfajla, qum!” (Mk 5: 21-43).

Aghżel waħda minn dawn is-siltiet u itolbu biex il-Mulej jidhol f’ħajtek u jfejjaqha.

Staqs: X’inhuma l-wegħhat u l-feriti personali tiegħi? X’inhuma l-wegħhat u l-ġrieħi tal-familja tiegħi, ta’ dak il-konozzenza li nixtieq ingib lil Alla?

Halli spazju f’qalbek li minnu jista’ jidhol Alla. X’qed jitolbni nagħmel il-Mulej biex nibda l-proċess tal-fejqa tiegħi u biex il-ktajjen tal-wegħhat u l-ġrieħi tiegħi jinħallux (ffit ffit) u nkun nista’ nikseb il-libertà tiegħi (mingħajr ma ninsa)?

Mulej Aħfiri għax dnibt kontra tiegħek

Mhux dejjem aċċettajna u ttrasmettijna din l-imħabba. Dan l-att u l-attitudni ta’ qima jifhuna għall-wegħhat u l-ġrieħi ta’ dawk ta’ madwarna u jippermettulna nidentifikaw iż-żminijiet fejn aħna stess konna l-ostakli biex l-imħabba ta’ Alla tilhaq lil haddieħor. Il-feriti u l-wegħhat ta’ haddieħor huma tagħna wkoll; jaffettwawna negattivament u jistgħu jsiru l-feriti tagħna stess.

Staqs: Stajt jien ikkawżajt din it-tbatija? Stajt jien, għalkemm bla ma naf, kont ipperpetwajt din l-attitudni? Minħabba l-biza’ jew l-interess personali, baajt sieket meta oħrajn iffaċċjaw xi ingustizzja?

Ikkunsidra: Tant minn ħutna ġew vittimizzati minn dawk li jirrapprezentaw lill-Knisja. L-istrutturi tal-Knisja kkaġunaw ħafna wegħhat; hemm firdiet bejn membri tal-Knisja; ħafna jhossuhom miċħuda mill-Knisja Omm; tant iħossuhom maqtighin mill-Knisja, li jhossuhom barranin f’darhom stess, minħabba realtà personali jew l-orjentazzjoni sesswali tagħhom.

Staqs: Stajt jien ikkawżajt din it-tbatija? Stajt jien, għalkemm bla ma naf, kont ipperpetwajt din l-attitudni? Minħabba l-biza’ jew l-interess personali, baajt sieket meta oħrajn iffaċċjaw xi ingustizzja?